

24 ta' Jannar, 1948.

Imhallee:

L-Onor. Dr. W. Harding, B.Litt., LL.D.  
Carmela Portelli et. *versus* Annunziata Portelli

**Likwidazzjoni ta' Eredità — Trafugament ta' Sustanzi Ereditarji — Diviżjoni — Komunjoni ta' l-Arkwisti — Xorti u Assenjazzjoni — Art. 547 tal-Kodiċi Civili.**

*Il-kwistjoni ta' trafugament ta' sustanzi ereditarji, f'materja ta' likwidazzjoni ta' eredità, aktarx milli waħda ta' aċċertament tal-massa dividenda, hija prevalentement waħda ta' aċċertament tat-trafugament ta' sustanzi ta' l-assi, li tista' tipprezentu aspetti ġuridici speċjali, sewwa fl-intervolament tagħha kemm fil-kontestazzjoni.*

*Għalhekk dejjem kienet prattika tal-Qrati Tagħna li f'kazijiet simili għandu jkun hemm azzjoni appożita li siha l-kwistjoni tiġi eżaurjentement diskussu "ad hoc".*

*L-idea mhux bil-fors għandha tiġi mwaqqfa l-azzjoni prinċipali tal-likwidazzjoni sakemm tiġi definita l-kwistjoni kollaterali tat-trafugament; imma é-ċirkustanzi tal-każ jistgħu jissugġerizzu li l-likwidazzjoni ma tiġix sospiżta, u dik il-kwistjoni tibqa' riżervata għal qudizzju separat. U jekk f'don il-qudizzju separat jirriżulta li jkun hemm xi zieda fis-sustanzi li għandhom jinqasmu, allura jkun hemm lok għal diviżjoni supplementari.*

*Il-fatt li wieċed iżomm xi merkanzija ton-negosju tiegħu fil-fond li jinsab mikri għandu, destinat u użat għall-abitazzjoni tiegħu, ma jneħħix lil dak il-fond l-indoli lilu upressa mill-użu prevalenti ta' l-abitazzjoni. Għaldaqstant l-inkwilinat ta' dak il-fond ma jidholx fil-massa fil-qasma.*

*Ma hemm xejn ogġezzjonabili mill-punt di vista legali illi l-konsisten-*

za tal-massa ereditarja, kwantu għas-sustanzi procezzjenti minn negozju, tiġi kunsidrata riferibilmment għal data diverna minn dik tal-mewt tal-decujus.

*Huwa ceru li l-ko-akkwisti għandhom jinqasmu f'żewġ ishma ugwali, u li għalhekk jista' jidher illi d-diviżjoni għandha ssir b'is-zorti. Imma l-massima tax-sorteggi tal-kwoti meta dawn huma ugwali ma hix imposta bhala obligu imprezindibili, imma bhala norma li għandha tiġi segwita meta ma jkunx hemm raġunijiet speċjali li jissuggerixxu s-sistema ta' l-assenjazzjoni u ma jkunx hemm prejudizzju għall-partijiet.*

—Il-Qorti — Rat ié-éitazzjoni li biha l-atturi talbu li jiġi likwidat l-assi tal-komunjoni ta' l-akkwisti konjugali bejn il-konvenuta u bejn il-mejjet żewġha li tiegħu huma eredi legittimi, u jiġi diviż dan l-assi f'żewġ porzjonijiet ugwali, li jiġu assenjati waħda lill-konvenuta u l-oħra lill-assi ereditarju ta' l-istess Domenico Portelli; u li jiġi likwidat l-assi partikulari ta' l-istess Domenico Portelli, u jiġi maqsum bejnhom, in kwantu għal żewġ terzi minnu, u assenjat lill-konvenuta t-terz l-iehor, skond l-art. 527 u 529 ta' l-Ord. VII ta' l-1868 u artikoli oħra tal-liġi; u talbu li jiġi nominat nutar biex jirrévi l-kontratt tal-qasma u kuratur biex jirrapprezenta l-kontumaci. Bl-ispejjeż, kompriżi dawk tal-mandat tad-deskrizzjoni tas-17 ta' Settembru 1945 u tal-mandat tas-sekwestru tat-8 ta' Jan- nar 1946, kontra l-konvenuta, ingunta biex tidher personal- ment għas-subizzjoni;

*Omissis;*

**Ikkunsidrat :**

Illi l-perit legali, fir-relazzjoni elaborata tiegħu, ippremet- ta avvedutament diversi kwistjonijiet li s-soluzzjoni tagħhom kienet indispensabilment meħtieġa sabiex isiru l-likwidazzjo- nijiet mitluba, u hu għalhekk xieraq illi l-Qorti teżamina u tir- rizolvi dawk fosthom illi jirrikjedu xi komentari oħra minbar- ra s-sempliċi approvazzjoni tagħhom;

L-ewwel kwistjoni li affronta l-perit legali hija dik dwar il-konsistenza ta' l-oġġetti prezzjużi tal-massa in diviżjoni. Il- Qorti ssib korretta l-konkluzjoni li waslet għaliha l-perizja. Infatti.... ;

Inkwantu għall-kwistjoni dwar il-flus fil-kaxxaforti tad- dar fi Triq Santa Lucia, nru. 123, il-Belt Valletta, (fol. 163),

il-perit gie għall-konkluzjoni illi verament il-konvenuta approprijat ruħha minn dawk il-flus (fol. 168), iżda hu ssoffometta li minhabba r-raġunijiet minnu żvolti ma kienx possibbli, lanqas bil-kriterju "de bono et aequo", li hu jiffissa l-ammont ta' flus li hekk approprijat ruħha minnu l-konvenuta; u għalhekk ittralaxxja mill-likwidazzjoni l-konsiderazzjoni ta' din il-partita;

Verament, għalkemm, jekk hu sewwa l-assunt li l-konvenuta messet xi flus tal-mejjet, allura dawn il-flus jidhlu għad-diviżjoni mas-sustanzi ereditarji l-oħra, eppure l-kwistjoni, aktarx milli waħda ta' aċċertament tal-massa dividenda, hija prevalentement waħda ta' aċċertament ta' trafugament ta' sustanzi ta' l-assi, li tista' tippreżenta aspetti ġuridiċi speċjali, sewwa fl-intavolament tagħha kemm fil-kontestazzjoni, u dejjem kienet pratika ta' dawn il-Qorti li f'każijiet simili għandu jkun hemm azzjoni appożita li fiha l-kwistjoni tiġi eżawrentement diskussa "ad hoc". Normalment, azzjoni simili tkun dupliċi—aċċertament tar-responsabilità għall-approprijazzjoni, u f'każ affermativ likwidazzjoni tal-"quantum"—kwistjoni dupliċi li tehtieg istanza separata;

Ordinarjament kien ikun il-każ li wiehed iwaqqaf l-azzjoni prinċipali tal-likwidazzjoni sakemm tiġi definitivament deċiża din il-kwistjoni l-oħra kollaterali; iżda f'dan il-każ il-Qorti taħseb illi, sabiex ma tiġix ritardata d-diviżjoni, bi preġudizzju ta' l-interessi tal-kontendenti, partikolarment in vista tal-pendenza msemmija fir-rikors fol. 252, miżmuma sospiża minhabba l-imminenza tad-diviżjoni (fol. 264), jkun aktar prattiku, molto pju li min għandu interess jista', jekk irid, jikkawtela ruħu, li tingħata deċiżjoni, biss issir ir-riżerva li jeh-tieg għall-każ. Riżerva oħra simili, li tista' fil-futur timporta diviżjoni oħra ta' l-ammont li jista' jirriżulta se maj dovut, ma tirrendix il-likwidazzjoni u d-diviżjoni, li sejra tiġi ordnata, soġġetta għal xi revoka, għal-ix, kif fuq pont analogu jgħid il-Laurent (Vol. X, para. 291, pag. 241—Princip. Dto. Civ.), kull diviżjoni hi definitiva, u d-dritt ta' dawk li qasmu hu "ir-révocable, e non può per conseguenza dipendere dalla nuova divisione che si farà dei beni rimasti indivisi. I due atti sono indipendenti l'uno dall'altro, e producono ciascuno il loro effetto separatamente". Dan hu anki l-prinċipju antik tad-Dritt

Ruman :— "Quod si quaedam res indivisae relictæ sunt communi dividendo de his agi potest"; għaliex riżerva simili fis-sentenza tkun ekwipollenti għall-każ "nisi si quid fuerit ex communi consensu exceptum nominatim". Jekk dik ir-riżerva eventwalment iġġib għal xi żieda tas-sustanzi li għandhom jinqasmu, allura jkun hemm lok għal dak li fis-sentenza "Carbun utrinque", ta' din il-Qorti tat-28 ta' April 1899, ġie msejjaħ bħala "un supplemento alla liquidazione e divisione";

*Omissis:*

Giet anki mill-perit legali aġfrontata kwistjoni oħra, aġitata bejn il-kontendenti, jekk għall-fini tal-likwidazzjoni ta' l-assi tal-ko-akkwisti, għandux jiġi meħud in **konsiderazzjoni** l-valur tad-dritt ta' l-inkwilinat tal-fond oru, 123, Triq Santa Lucia, il-Belt Valletta. Issa, mill-provi deher illi dan il-fond kien mikri, destinat u użat, bħala abitazzjoni tal-mejjet, u ċ-ċirkustanza illi dan kien iżomm xi merkanzija fih ma tnehhilux l-indoli li tiġi mpressa lill-fond mill-użu prevalenti bħala abitazzjoni, "Il giudice", iġhid il-Laurent, "non presume la destinazione del fondo, ma la constata". U appunto f'dan il-każ il-kompless ta' ċ-ċirkustanzi juru illi dan il-fond kien fond użat għall-abitazzjoni; u għalhekk, irritjena sewwa l-perit, ma hemmox lok għall-kontegġ tal-valur ta' l-avvjament;

Wahda mill-kwistjonijiet l-aktar veementement dibattuti hija dik relativa għall-flus li l-atturi iġhidu li kellu l-mejjet Domenico Portelli qabel ma żżewweg mal-konvenuta, flus li l-atturi jippretendu li kienu jilhqgħu ċ-ċifra mbax indifferenti ta' £9000. Il-perit eskluda din il-pretensjoni ta' l-atturi (fol. 183);

Il-Qorti, wara li rriflettiet fuq il-każ, thoss li taqbel ma' din il-konklużjoni, anki wara x-xhieda li reggħet tat quddiem il-Qorti l-istess attriċi Carmela Portelli; u ma' l-argumenti tal-perit il-Qorti żżid dawn ir-riflessjonijiet;

*Omissis:*

Il-perit fil-likwidazzjoni tal-koakkwisti (fol. 185) ha bħala bażi, għar-raġunijiet minnu ndikati, mhux id-data tal-mewt ta' Domenico Portelli (li tissenja d-data tax-xoljiment tal-komunjon), imma d-data tal-15 ta' Frar 1947;

"Prima facie", dan jista' jidher kuntrarju għal-liġi għa-

liex jista' jaghti l-impressjoni illi l-perit tbiegħed mid-dispost tal-liġi li jgħid illi l-komunjoni tispicċa bil-mewt ta' wieħed mill-konjuġi. Izda fil-fatt il-pożizzjoni hi din: peress li n-negozju tal-kuppellerija f'Kingsway baqa' jitmexxa wara l-mewt ta' Portelli, u għalhekk inbiegħet merkanzija, inxtrat merkanzija għdida, u thallsu debiti, għalhekk gie li, bil-kunsens ta' l-interessati, l-istat ta' l-attiv u l-passiv li kien hemm fl-epoka tal-mewt kellu jitqies, għall-finijiet tal-likwidazzjoni, bhala dak tad-data tar-rendikont ta' l-istralcjarju; jigħferi l-15 ta' Frar 1947. John Fleri, difatti, qabel dawn il-proċeduri kien gie mahtur mill-interessati bhala amministratur tan-negozju ta' Portelli (ara fol. 25 tergo; ara wkoll fol. 38; u ara infue xhieda ta' l-istess John Fleri fol. 89). Għalhekk ma hemm xejn oggjezzjonabili, mill-punto di vista legali, illi l-konsistenza tal-massa tiġi kunsidrata, kwantu għas-sustanzi provenjenti min-negozju, riferibilment għad-data tal-15 ta' Frar 1947 minflok għad-data tal-mewt ta' Portelli; għaliex jiġi illi l-istess kontendenti—kolha kapaċi li jalljenaw—qegħdin jaqblu (kif ovvjament jimplika l-fatt li unominaw estragudizzjalment lil John Fleri bhala stralcjarju u kkummissjonawh ibiegħ l-avvjament, eċċ.) illi l-istat attiv u passiv jitqies b'riferenza għal dik id-data. Hu riċevut fil-ġurisprudenza illi "i consorti capaci di alienare possono fare convenzioni relative a divisione in qualunque modo e forma che essi credono convenienti" (App. "Zammit vs. Pisani", 7 ta' Mejju 1875);

#### Ilkunsidrat;

Illi fil-pjan tad-diviżjoni tal-koakkwisti l-perit ippropona li d-diviżjoni ssir b'assenjazzjoni;

Din il-proposta tista' "prima facie" tidher kuntrarja għad-dispost ta' l-art. 547 Kap. 23, li jrid illi l-ishma jiġu mtellgħin bix-xorti, u jhalli li l-Qorti tiddeċidi jekk il-qsim għandux isir b'assenjazzjoni meta l-ishma ma jkunux indaqg;

Issa hu veru illi l-koakkwisti għandhom jinqasmu f'żewġ ishrua ugwali, u għalhekk jista' jidher illi bil-fors id-diviżjoni għandha ssir bix-xorti; imma l-ġurisprudenza kontinentali, b'interpretazzjoni tad-dispożizzjoni bħal dik ta' Malta, irrite-niet illi l-massima tas-sorteġġ tal-kwoti, ueta dawn huma ugwali, ma hijiex imposta bhala "obbligo imprescindibile, bensì come norma comune da seguirsi quando ragioni speċjali

non consigliano invece il secondo sistema". U appuntu f'dan il-każ jikkonkorru r-raġunijiet li hemm fol. 205 tar-relazzjoni. Mhux biss, imma f'dan il-każ iż-żewġ partijiet uguali tal-koakkwisti ma hemmex sejrin jibqgħu kif inhuma, għaliex waħda minnhom sejra tiġi suddiviża; u appuntu gie ritenut illi "quando una comunione sia da dividersi in parti uguali, una delle quali però debba suddividersi in parti pure uguali, spetta alla autorità giudiziaria lo stabilire se la distribuzione della quote sia da farsi per attribuzione ossia per estrazione a sorte". Għalhekk, sakemm ma jkunx hemm preġudizzju valutabili għall-konsorti, u purkè jkun hemm raġunijiet partikulari li jikkonsiljaw il-metodu ta' l-assenjazzjoni, dan jista' jiġi adoperat bla offiża għall-liġi (ara Fadda, comm. art. 996 capoverso para. 114-118-120-122-123-125, eċċ.);

*Omissis;*

Għal dawn ir-raġunijiet, prevja l-adozzjoni tal-konkluzjonijiet tal-periżja, din il-Qorti tiddeċidi;

Billi tillikwida l-assi tal-koakkwisti bejn il-konvenuta u l-mejjet żewġha, l-imsemni Domenico Portelli, u tagħmillha tikkonsisti f'dan li ġej:—

*Omissis;*

Tipprovedi fuq it-tieni domanda billi tillikwida l-assi partikulari ta' Domenico Portelli, u tagħmilu jikkonsisti fis-sustanzi li sejrin jissemmew:—

*Omissis;*

Tibqa' riżervata kwalunkwe azzjoni, "si et quatenus", ta' l-atturi kontra l-konvenuta dwar il-flus li ingħad li kien hemm fil-kassaforti tal-mejjet fid-dar Triq Santa Lucia, nru. 123, il-Belt Valletta (fol. 163);

*Omissis;*

Il-Qorti tinnomina sabiex jirċievi l-att tal-likwidazzjoni u ta' diviżjoni .....

L-ispejjeż, stante li l-konvenuta mill-assi globali jmiasha u-nofs ta' l-akkwisti pju it-terz tan-nofs l-iehor, u għalhekk l-kollox żewġ terzi, jiġihallu kwantu għal żewġ terzi mill-konvenuta u kwantu għat-terz rimanenti mill-atturi f'partijiet indaqs. U l'hekk il-Qorti pprovdiet fuq id-domandi.